

दिग्रस, जि. यवतमाळ येथील शहरातून
वाहणा-या धावंडा नदी व मोरणा नाल्यावर
पुरसंरक्षक उपाययोजनेच्या अंदाजपत्रकास
प्रशासकीय मान्यता प्रदान करण्याबाबत.

महाराष्ट्र शासन,
जलसंपदा विभाग,
शासन निर्णय क्र.पुसंभि-२०१६/(प्र.क्र.४१/२०१६)/सिं.व्य.(महसूल),
मंत्रालय, मुंबई-४०० ०३२.
दिनांक:- ११ जूलै, २०१६.

वाचा:- १) जलसंपदा विभागाचे शासन परिपत्रक क्र. एफडीडब्ल्यू १०९२/(१७०)/सिं.व्य.(कामे)
दि. ७/०८/१९९२.
२) मुख्य अभियंता, जलसंपदा विभाग, अमरावती यांचे क्र. २२२९/ लपाकक्ष /
पूर सं भितं/ २०१६ दिनांक २९.०४.२०१६ चे पत्र.

प्रस्तावना:-

धावंडा नदी व मोरणा नाला दिग्रस शहराच्या वस्तीमधून वाहत असून ते दोन्ही पुढे अरुणावती धरणात मिळतात. अतिवृष्टीमुळे धावंडा नदीला पुर येतो. धावंडा नदीला पूर असतांना मोरणा नाल्याचे पाणी धावंडा नदी घेत नसल्याने फुगवटा येतो व ते पाणी परिसरात पसरते. पुराचे पाणी दिग्रस गावात शिरते त्यामुळे वित्त व जीवीत हानीचा धोका असतो. पावसाळा कालावधीत सदर भागात रोगराई पसरण्याची भीती निर्माण होते. या समस्येपासून सुटका होण्यासाठी धावंडा नदीवर पुरसंरक्षक उपाययोजना मागणी स्थानिक लोकप्रतिनिधी यांनी केली आहे. सदर पुरसंरक्षक कामामुळे नागरीकांच्या जीवीत हानी व वित्तहानी पासून संरक्षण होणार आहे.

या अनुषंगाने दिग्रस, जि. यवतमाळ येथील शहरातून वाहणा-या धावंडा नदी व मोरणा नाल्यावर पुरसंरक्षक उपाययोजनांच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

दिग्रस, जि. यवतमाळ येथील शहरातून वाहणा-या धावंडा नदी व मोरणा नाल्यावर पुरसंरक्षक कामाचे खालील तक्त्याप्रमाणे व तक्त्याखालील अटींच्या अधिन राहून रु.९८,७३,०००/- (रुपये अठ्याण्णव लक्ष त्र्याहत्तर हजार फक्त) एवढ्या खर्चाच्या प्रस्तावास या शासन निर्णयाद्वारे खालिल अटींच्या अधीन राहून प्रशासकीय मान्यता प्रदान करण्यांत येत आहे.

- अ) परिसरासाठी प्रथम निळया व लाल पूर रेषांची आखणी करावी. पूर प्रभावीत भागात अनुज्ञेय जमिनीच्या वापराबाबत शासन परिपत्रक क्र. एफडीडब्ल्यू-१०८९/२४३/८९/सिं.व्य. (कामे), दि. २१.९.१९८९ नुसार निषिद्ध क्षेत्र व नियंत्रीत क्षेत्रामधील जमिनीच्या वापराबाबतचे निर्बंध नगरपालिकेला अवगत करावेत.
- ब) शासन परिपत्रक क्र.एफडीडब्ल्यू-१०९२/(१७०)/सिं.व्य.(कामे), दि.७.८.१९९२ नुसार कार्यवाही करावी.

क) पूरसंरक्षक कामाचे आराखडे/ संकल्पने, मध्यवर्ती संकल्पचित्र संघटना, नाशिक कडून मंजूरी घेऊन तांत्रिक मान्यता प्रदान करावी.

ड) पूर संरक्षक योजना राबविल्यानंतर परिसरातील पाण्याचा निचरा योग्य पद्धतीने होईल याची दक्षता घेऊन आराखडयास तांत्रिक मान्यता सक्षम स्तरावर प्राप्त करावी.

इ) प्रस्तावात समाविष्ट माती कामे विभागाच्या यांत्रिकी संघटनेच्या मशिनरीने करावित.

प) शहर हद्दीतील नदीच्या पूरापासून पूरसंरक्षण/ वहन क्षमता वाढ व नदीच्या बाजूनी केलेला भराव काढून टाकून नदी पात्र पूर्ववत करण्याबद्दल मा. राष्ट्रीय हरीत लवादाने याचिका क्र.२/२०१३ नुसार आदेश दिलेले आहेत. त्याचे उल्लंघन होणार नाही याची दक्षता घ्यावी.

फ) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करण्यात यावा.

ब) सदर पूर व्यवस्थापन योजना पूर्ण झाल्यानंतर नगर परिषद, दिग्रस यांच्या ताब्यात देऊन भविष्यातील देखभाल व दुरुस्ती त्यांनी करावयाची आहे. काम सुरू करण्यापूर्वी तसे लेखी बंधपत्र व १० टक्के लोकवर्गणी नगर परिषद, दिग्रस यांचेकडून प्राप्त करून घ्यावे. तदनंतर कामाचा कार्यारंभ आदेश दयावा.

भ) सदरच्या कामाचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

म) प्रकल्पाचे काम नियोजित वेळेत व प्रशासकीय मान्यतेच्या तरतूदीच्या मर्यादेत पूर्ण करण्यात यावे. सदर कामे करण्याकरीता भौतिक व आर्थिक नियोजन करून कार्यपूर्ततेबाबत विविध टप्प्यांचे दिनांकासहीत (miles Stone) निर्धारित करण्यात यावे, miles Stone करणे अपेक्षित असून जर त्यात दिरंगाई झाल्यास दंड (Penalty) आकारण्याची व लवकर साध्य झाल्यास प्रोत्साहन (Incentive) देण्याची तरतूद निविदेमध्ये करण्यात यावी.

प्रस्तावित कामासाठी होणारा खर्च ४७११ पुरनियंत्रण प्रकल्पावरील भांडवली खर्च, १९०-सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०३) विदर्भ पाटबंधारे विकास महामंडळ, नागपुर भागभांडवली अंशदान (४७११ ०२३६) या लेखाशीर्षाखाली करावा व मंजूर अनुदानातून भागविण्यात यावा.

या कामास प्रदान करण्यात आलेली प्रशासकीय मान्यता सि.व्य. (महसूल) कार्यासनाच्या नोंदवहीमध्ये क्र. २/सन २०१६-१७ वर नोंदविण्यात आलेली आहे.

प्रशासकीय विभागास प्राप्त अधिकार व आंतरवित्तीय सल्लागार व उप सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१११७२६११२७२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.अ. टाटू)
शासनाचे उप सचिव

प्रत,

- १) मा.अध्यक्ष/उपाध्यक्ष, विधानसभा, विधानभवन, मुंबई
- २) मा.सभापती/उपसभापती, विधानपरिषद, विधानभवन, मुंबई,
- ३) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई,
- ४) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई,
- ५) मा.मंत्री, जलसंपदा यांचे खाजगी सचिव, मंत्रालय, मुंबई,
- ६) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ७) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- ८) महालेखापाल-१ (लेखावअनुज्ञेयता/लेखापरीक्षा), महाराष्ट्र राज्य, मुंबई,
- ९) महालेखापाल-२ (लेखावअनुज्ञेयता/लेखापरीक्षा), महाराष्ट्र राज्य, नागपूर,
- १०) कार्यकारी संचालक, विदर्भ पाटबंधारे विकास महामंडळ, नागपूर,
- ११) मुख्य अभियंता, जलसंपदा विभाग, अमरावती,
- १२) आंतरवित्त सल्लागार व उपसचिव, जलसंपदा विभाग, मंत्रालय, मुंबई,
- १३) सि.व्य.(महसूल) कार्यासन संग्रहार्थ.